



TARXIEN

KUNSILL LOKALI TARXIEN

Minuti Laqgħa Nru. 26/06

* **Il- laqgħa Nru 26/06 tas-Sitt Amministrazzjoni** Data u hin
saret nhar
I-Erbgħa 19 ta' Jannar 2011 fis-5.55pm
fl-Uffiċċji Amministrattivi
f'73, Triq Santa Marija, Tarxien.

** **Preżenti għal-Laqgħa:**

Kav. P. Farrugia KLJ CMLJ
Is-Sur F. Agius
Is- Sur L. Bonavia
Is-Sinj. D. Vella
Is-Sur K. Darmanin
Is-Sinj. C. Lanzon
Is-Sur I. Dalli
Is-Sur M. L. Mallia

Sindku
Viċi Sindku
Kunsillier
Kunsilliera
Kunsillier
Kunsilliera
Kunsillier
Segr. Eżekuttiv

Attendenza

*** **Is-Sindku, I-Kav. P. Farrugia qal it-talba u ppresieda l-laqgħa.**

1.0 *Qari u Approvazzjoni tal-Minuti Nru. 25/06 (15/12/2010)*

- 1.1 Peress li l-Minuti tal-Laqqgħa Numru 25/06 tal-15 ta' Diċembru 2010 ġew iċċirkolati minn qabel, is-Sindku staqsa jekk jistgħux jiġu kkunsidrati bħala moqrija u talab lill-Kunsill jekk kienux korretti.
- 1.2 Il-Kunsill approva l-Minuti nem. con. li ġew iffirmati mis-Sindku flimkien mas-Segretarju Eżekuttiv. Il-paġni kollha tal-Minuti ġew inizjalati wkoll minnhom.

2.0 *Kommunikazzjoni mis-Sindku*

- 2.1 Is-Sindku qal li jidher li kien effettiv l-apparat li waħhalna fi Ġnien Ovindoli. Gnien Oindoli
- 2.2 Il-GreenPak ser iqassmu t-tieni lot ta' boroż ħodor fid-djar tal-lokalita'. GreenPak
- 2.3 Is-Sindku qal li l-attivitá għal zmien il-Milied, Malta International Folk Festival saret u kienet suċċess. M.I. F.F
- 2.4 Dwar ir-*Reduced Hours*, is-Sindku lmentá li s-sitwazzjoni fil-*front office* qed iddejjqu. Kompla jgħid li ma jistax jaqbad tarf min ikun imissu jattendi mill-iskrivani: xi drabi jkun hemm waħda u xi drabi jkunu t-tlieta. *Reduced Hours*
- 2.4.1 Is-Segretarju Eżekuttiv informa lill-Kunsill li qed timtela' formola ta' "*roster*" għal kull ġimgħa.
- 2.4.2 Is-Sindku qal li dawn l-aħħar ġimgħatejn Josianne Grech reġgħet ma ġietx minħabba problema ta' saħħa. Qal li dan qed jinvolvi l-Kunsill f'telf finanzjarju minħabba li qed ikollu jħallas *overtime* lill-iskrivani l-oħra għal xogħol addizzjonali ta' sostituzzjoni.
- 2.4.3 Is-Sur Lawrence Bonavia ikkoreġġa li l-Kunsill m'għandux iħallas *overtime* imma r-rata fissa għal kull siegħa minħabba li waħda tinsab fuq *reduced hours* u l-oħra *part-timer*.
- 2.4.4 Is-Sindku qal, u l-Kunsill qabel nem. con., li f'każ li sa l-aħħar ta' Marzu s-sitwazzjoni ma ttrissolviex ruħha iwaqqaf il-konċesjonijiet mogħtija u l-Kunsill jiddeċiedi mod ieħor.
- 2.4.5 Sar dibattitu ukoll dwar kif għandhom jinħarġu ċ-ċertifikati tal-mard u li ċ-ċertifikat għandu jkun iffirmit mit-tabib jew speċjalista li jkun eżamina l-pazjent/impjegat.
- 2.5 Dwar it-terminazzjoni tas-servizz tas-sur Maurice L. Mallia bħala Segretarju Eżekuttiv tal-Kunsill, is-Sindku qal li għad m'għandu xejn definit mid-DGL min ser ikun l-Aġent Segretarju Eżekuttiv għalkemm kien irrakkomanda lis-Sinj. Marisa Pisani, Seg. Eżekuttiv tal-Kunsill Lokali Ta' Xbiex. Tmien is-Servizz
tas-Segretarju
Eżekuttiv

- 2.5.1 Is-Sur Maurice L.Mallia talab lill-Kunsill jaċċerta li sa laqgħa oħra ta' Frar jattendi Aġent Segr. Eżekuttiv biex ikun jista' jirreġistra l-minuti li għandhom, wara, jkunu iffirmati mill-istess Aġent Seg. Eżekuttiv. Dan minħabba li wara l-25 ta' Frar is-Sur M.L. Mallia mhux ser jattendi iżjed l-uffiċċju bħala Seg. Eżekuttiv. Ittra f'dan ir-rigward giet iċċirkolata lill-Kunsilliera kollha fit-28 ta' Diċembru 2010
- 2.5.2 Is-Sindku irrimarka li hawn diversi Kunsilli Lokali li qed jaħdmu b'Aġent Segretarju Eżekuttiv, imma għal xi raġuni dan il-Kunsill għad ma ġiex provdut b'Aġent Segretarju Eżekuttiv sakemm jiġi appuntat Segr. Eżekuttiv ieħor.
- 2.5.3 Is-Sindku spiċċa jgħid li, f'każ li ma jattendiex Aġent Seg. Eżekuttiv sad-data li s-Seg. Eżekuttiv preżenti jtemm is-servizz tiegħu, hu jagħlaq l-uffiċċju tal-Kunsill.
- 2.5.4 Is-Sur Maurice L. Mallia qal li ser jibqa' jagħti fedelment is-servizz tiegħu sal-aħħar ġurnata li jibqa' fil-kariga.
- 2.5.5 Qal li diġa pprepara l-*Budget*, il-*Financial Quarterly Report* Ottubru – Diċembru 2010, Rapport għal-laqgħa pubblika, u qed jaħdem fuq il-*Financial Statements*. Fil-fatt nhar it-Tnejn għandhom jiġu l-*Accountants* u fid-9 ta' Frar għandhom jiġu l-Awdituri

2.6 Dwar il-permessi mingħand Transport Malta għall-proġett ta' Triq Birbixkilla għad ma rċevjuna ebda risposta qal is-Sindku

Triq Birbixkilla

- 2.6.1 Kompla jgħid li l-Awtorita' Transport Malta hi waħda mill-agħar li hawn fil-pajjiż.
- 2.6.2 Is-Sindku qal ukoll li filwaqt li Transport Malta tisisti li jiżdied l-ispazju għall-parkeġġ fiċ-ċentru tar-raħal, min-naħa l-oħra is-Segretarju Parlamentari għat-turiżmu Dr. M. Demarco jitlob biex il-parkeġġ jitnaqqas u jiżdiedu *Pedestrian Zones*.
- 2.6.3 Żied jgħid li l-MEPA ħarġet sistema ta' *Deadlines* biex fi żmien 6 ġimgħat jgħaddu mill-proċess l-applikazzjonijiet ta' proġetti mill-Kunsilli Lokali. Madankollu issib xi entita' speċjalment it TM li żżomm il-proċess minħabba ineffiċjenza.
- 2.6.4 Is-Sindku qal li f'każ li Transport Malta ma toħroġx il-permessi, xorta waħda ser jibda x-xogħol.

2.7 Is-Sindku qal li l-WSC talbuna niffirmaw kuntratt biex il-Kunsill iħallas għal-bdil tas-servizzi tal-ilma fi Triq Birbixkilla ladarba dan hu proġett tal-Kunsill u l-bdil tas-servizzi mhux proġettat mill-WSC.

WSC

- 2.7.1 L-ispejjeż involuti huma €592.
- 2.7.2 Is-Sindku qal ukoll li s-Segretarju Eżek. bgħat ifakkar lill-WSC li l-Kunsill għandu ftehim mal-WSC li l-korporazzjoni tħallas "*in kind*" mill-flus pendenti li l-WSC għandha tagħti lill-Kunsill għal "*reinstatement*" ta' toroq skont il-kuntratt iffirmat bejn iż-żewġ partijiet.

- 2.7.2.1 Il-Ftehim imsemmi sar mac-Chairman il-Perit M. Falzon fis-sena 2002. Jirrizulta li minn dan il-ftehim il-WSC għad baqgħalha tagħti lill-Kunsill l-ammont a' €14,000.
- 2.7.3 Is-Sindku qal li għandu f'moħħu li s-sistema li ser jaqbd u l-WSC bħal il-każ ta' Triq Birbixkilla (Ara 2.7) ser jaddottawha għal "resurfacing" ta' toroq li ser isiru permezz tal-iskema PPP li l-Gvern qed jgħid li l-flus għal din l-iskema ser jingħataw biss għal xogħol ta' "resurfacing".
- 2.8 Dwar ix-xogħol fuq il-bankina ta' Triq Brittanika, is-Sindku qal li wara diversi tentattivi u rapporti, il-WSC sewwew il-*mains* li nstabu jnixxu l-ilma meta nqala' l-wiċċ tal-bankina. Bankina Triq Brittanika
- 2.8.1 Kompla jgħid li tlabna lill-MEPA għal estenzjoni tal-permessi. Sadanittant il-bankina dalwaqt tkun lesta.
- 2.9 Dwar l-applikazzjoni għat-tisbiħ ta' xelter lill-MEUSAC is-Sindku qal li għad ma rċevejna xejn, imma għandu nformazzjoni li din qed tiġi proċessata. Tisbiħ ta' Xelter
- 2.10 Minħabba li bqajna ma rċevejna ebda twegiba mingħand is-Sur M. Stivala dwar xogħol minn ħaddiema IPSL, u s-Sindku qal li ergajna fakkarnih. IPSL
- (Is- Sur I. Dalli irtira mil-laqgħa fis-6.45 pm)
- 2.11 Is-Sindku qara r-risposta li rċevejna mingħand is-Sur Desmond Mizzi dwar il-każ tat-*turf* tal-ground 5-A side. Ground 5-A Side
- 2.11.1 Il-proposti tas-Sur Mizzi huma li l-kumpanija tiegħu tħallas 25% tal-ispiza biex jinbidel it-*turf* sakemm il-kaz jiġi riżolt.
- 2.11.2 Dan ifisser li l-kumitat tal-ground, (li l-kunsill għandu l-maġġoranza tal-ishma u huwa responsabbli minnu), ikollu jħallas għad-differenza ta' 75%. It-*turf* eżistenti jiġi depożitat fil-qorti.
- 2.11.3 Il-Kunsill hu tal-fehma li hu jaf lill-kumpanija tas-Sur D. Mizzi li ssupplixxiet it-*turf* u mhux il-kumpanija Taljana. Allura mhux komputu tal-Kunsill li jfittex lill-kumpanija Taljana.
- 2.11.4 Barra minn hekk il-Kunsill, li qed jirrapreżenta ukoll lill-kumitat tal-grawnd, ma jistax joħroġ flus biex jibdel it-*turf* minħabba raġunijiet loġistiċi u regolamenti finanzjarji.
- 2.11.5 Is-Sur L.Bonavia issuġġerixxa li nitolbu parir legali.
- 2.12 Għal ftuħ tal-offerti Resurfacing PPP, il-kumitat Ad Hoc ser ikun magħmul mis-Sindku, Viċi Sindku u s-Segretarju Eżekuttiv. L-offerti ser jinfetħu fil-31 ta' Jannar 2011 f'nofsinhar PPP
- 2.13 Dwar il-manhole li l-WSC riedet tagħmel fi Ġnien Ovindoli, is-Sindku qal li ma sar xejn minnhom. Minn naħa l-oħra il-Kunsill għamel tilar galvanizzat miksi b'*hard stone* pariġġ il-pavimentar. L-Ispejjeż involuti intbgħatu lill-WSC. Ġnien Ovindoli
- 2.14 Il-*Preliminary Budget* ippreparat mill-Perit Chris Mintoff għat-tisbiħ ta' Sqaq Sta. Marija jammonta għal €24,245. Sqaq Santa Marija

2.15	Is-Sindku qal li l-kotba li ingħataw mill-AKL huma dwar l-Unjoni Ewropea. Qal li ser jallokka sezzjoni fil-librerija għal kotba dwar l-Unjoni Ewropea.	Kotba mil-AKL
2.16	Intbgħatet lit-Transport Malta il-proposta għal <i>Traffic Management</i> ġdid fi Triq il-Knisja/ Triq Żejtun.	Traffic Management
2.17	M.Quip Co. Ltd. ġew infurmati li l-kuntratt " <i>Embellishment of Various Lanes & Open Spaces</i> TLC 219/2010/T101 – ġie estiż għal sena oħra.	M.Quip Co Ltd.
2.18	Is-Sindku qal li għandna talba minn resident biex isir apparat li fuqu jista' jsir eżerċizzju fiżiku fil-bandli Triq Sta. Marija u fi Ġnien Joanne.	Apparat tal-eżerċizzju
2.18.1	Il-Kunsill qabel fil-prinċipju li jsiru fi Ġnien Joanne imma fil-bandli Triq Sta. Marija mhux addattat għaliex dan il-post hu għall-użu ta' tfal żgħar.	
2.19	Il-Kunsill qabel nem. con. mar-rapport ippreparat mill Viċi Sindku għat-talba ta' devoluzzjoni ta' sit fi Triq Napuljun Caruana Dingli (App.1)	Devoluzzjoni
2.20	Is-Sindku irrifera għall-ispazju vojta ta' madwar il- <i>Housing Estate</i> ta' Triq Luqa filwaqt li ressaq proposta biex jiġi msebbaħ dan l-ispazju u jsir ukoll parkeġġ għall-vetturi.	Proġett H.E. Luqa
2.20.1	Il-Kunsill qabel nem. con. mal-proposta tas-Sindku u li tintalab id-devoluzzjoni tal-art biex ikun jista' jsir il-proġett.	
2.20.2	Ser issir applikazzjoni lill-Awtorita' tad-djar għall-iskema "Riġenerazzjoni" f'oqsma tal-binjiet tal-gvern għall-istess skop.	
2.21	Is-Sindku nforma lill-Kunsill li flimkien miegħu ser jattendi is-Seg. Eżekuttiv għal laqgħa mas-Seg. Parlamentari Dr. Jason Azzopardi biex jiġu diskussi proġetti tal-Kunsill: <ul style="list-style-type: none"> • Żona ta' parkeġġ u tisbiħ tal-ispazju f'dejn il-<i>Housing Estate</i> ta' Triq Luqa; • tisbiħ ta' xelter u • d-devoluzzjoni ta' sit fi Triq Napuljun Caruana Dingli. 	Laqgħa
2.22	Is-Sur L. Bonavia issuġerixxa li nipproġettaw <i>parking</i> organizzat fi pjażza Agatha Barbara biex innaqqsu l-problema ta' parkeġġ fiċ-ċentru tar-raħal. Is-Sindku qal li dan is-suġġeriment hu eżatt kif kien issuġerixxa hu.	Parkeġġ Organizzat
2.23	Is-Sindku qara stedina mingħand is-Sindku ta' Godeni, Rumanija, biex tintbgħat delegazzjoni ta 10 persuni Tarxiniżi għal attivita' ta' Ġemellaġġ li ser issir fis-26 t'April li ġej.	Godeni, rumanija
2.23.1	Kompla jgħid li l-Muniċipalita' ta' Godeni ser tħallas għal kollox minbarra l-ispejż tat-titjira.	
2.23.2	Is-Sindku qal li ser jistaqsi x'tip ta' persuni jridu biex jipparteċipaw.	
2.23.3	Il-Kunsill qabel nem.con fil-prinċipju.	

(Is-Sur K. Darmanin irtira mil-laqgħa fis-7.20 pm)

2.24 Is-Sindku nforma lill-Kunsill li l-applikazzjoni tal-Kunsill għall-attività EPOKA li ser issir bejn is-16 u t-18 ta' Settembru 2011 giet aċċettata u l-Kunsill ser jingħata l-ammont ta' €7,000

2.24.1 Is-Sindku qal li din l-attività ser tkun f'idejn il-Kunsill li ser jinvolvi l-għaqdiet kollha tar-raġal.

2.24.2 Hu insista li l-Kunsillieri kollha huma mitluba li jagħtu sehemhom.

3.0 Affarijiet Finanzjarji

3.1 Il-Kunsill approva nem. con. l-iskeda ta' pagamenti dovuti għal servizzi u materjal, li tammonta għal €18,761.07 li giet iffirmata mis-Sindku.

3.1.1 Għall-mistoqsija tal-Viċi Sindku, is-Seg. Eżekuttiv wieġeb li saru l-pagamenti approvati fil-laqgħa preċedenti minbarra dawk indikati.

3.2 Il-Kunsill approva nem. con. rifużjoni ta' ħlas lis-Seg. Eżekuttiv minħabba l-użu tal-karozza tiegħu fuq xogħol tal-Kunsill l-ammont ta' €23.20

4.0 Approvazzjoni tar-Rapport Finanzjarju ta' Kull Kwart (Ottubru – Diċembru 2010)

4.1 Il-Kunsill approva nem. con. ir-Rapport Finanzjarju ta' Kull Kwart għax-xahar Ottubru – Diċembru 2010 li gie iffirmat mis-Sindku flimkien mas-Segretarju Eżekuttiv.

4.2 Dan ir-rapport ser jintbgħat lid-DGL u lill-NSO (App. 3)

5.0 Aġġudikar tal-offerti – “Construction & Maintenance of Pavements” TLC 242/2010/T113

5.1 Is-Sindku irrefera għar-rapport li bgħat il-Perit Chris Mintoff dwar l-aġġudikar tal-offerti sottomessi minn 5 kuntratturi fid-29 ta' Diċembru 2010.

5.2 Il-lista tar-rati sottomessi giet iċċirkolata minn qabel lill-Kunsillieri kollha u lill-Perit (App 4)

5.3 Fir-rapport tiegħu l-perit spjega li l-iżjed offeriti vantaġġu huma dawk sottomessi minn kuntrattur Nr.2 (Vella Group Ltd) u kuntrattur Nr.4 (Mangion Bros.)

5.4 Imma, Vella Group bgħatu email, wara li nfetħu l-offerti u s-Seg. Eżekuttiv bgħat il-lista tar-rati lill-Bidders kollha, biex jikkoreġu żball tar-rati tal-concrete li kkwotawh kull metru kwadru minflok kull metru kubu.

5.5 Din il-korezzjoni ma tistax issir ladarba l-offerti saru pubbliċi. Dan ikkonfermah il-Perit ukoll wara li ndaga mad-Dipartiment tal-Kuntratti.

5.6 Għaldaqstant l-offerta tal-kuntratturi Nru. 4 (Mangion Bros) tikkwalifika bħala l-iżjed offerta vantaġġuża.

5.7 Il-Kunsill qabel unanimament li l-iżjed offerta vantaġġuża hi dik sottomessa minn Mangion Bros. skont ir-rati tal-offerta.

6.0 *Laqgħa pubblika tal-Lokalita'*

6.1 Il-Kunsill iddeċieda li l-laqgħa pubblika tal-lokalita' issir nhar il-Ġimgħa 11 ta' Frar 2011 fiċ-Ċentru Komunitarju fis-6.30 pm.

(*Is-Sur L. Bonavia irtira mil-laqgħa fis-7.35 pm*)

7.0 *Rapport dwar il-Ħidma tal-Kunsillieri*

7.1 *Is-Sur F. Agius – Viċi Sindku*

Il-Viċi Sindku is-Sur. F. Agius qal li l-lezzjonijiet tal-qari għat-tfal bdew; ergajna hrignha avviż fil-knejjes għal min hu nteressat

Qal li beda l-kuntatti u preparamenti għall-attivitá "EPOKA"

7.2 *Is-Sinj. C. Lanzon*

Qalet li qed tippjana attivitá' fejn tinvolvi l-familja kollha, bħal Sports Day, li għaliha qed jgħinha is-Sur K. Darmanin u s-Sindku offra li tista' tuża l-grawnd.

7.3 *Is-Sur K. Darmanin*

F'isem il-Kunsillier K. Darmanin, is-Sindku qali li fil-21 ta' Frar ser issir laqgħa tan-*Neighbourhood Watch* għaż-**Zona 12**:

- Triq il-Fieres,
- Triq Dun Ġwann Mamo,
- Triq L-Arkata Normanna,
- Triq il-Qalgħa u
- Triq Alfier De Medran.

Qal ukoll li s'issa daħlu 6 nominazzjonijiet għall-Premju Żagħżuġh Tarxiniz u 4 għall-bord tal-għażla.

Ingħata rendikont tat-Tournament.

7.4 *Is- Sinj. D. Vella*

Tat rendikont tal-attivitá' tat-tfal tal-11 ta' Diċembru 2010. Qalet li l-laqgħa mal-President tar-Repubblika ser issir fis-26 ta' Jannar.

Semmiet li l-ħanut li kien jagħtiha ħwejjeġ biex tqassamhom għalaq.

Ingħatat TV qdim tal-kulur li tagħtu lill-familja fil-bżonn.

7.5 Is-Sindku Kav. P. Farrugia

Is-Sindku ta rendikont għall-attivitajiet ta' l-Anzjani li saret fid-Danish Village kif ukoll tal-Premju Anzjan Tarxiniż.

Qal li l-attivitajiet ippjanati għall-futur huma dawn:

- 15 ta' Frar – Breakfast
- 22 ta' Marzu – Coffee Morning
- 19 t'April – Coffee Morning
- 10 ta' Mejju – Ikla Mothers' Day

8.0 Hwejjeġ oħra

Ma kienx hemm rapporti

9.0 Għeluq tal-Laqgħa

9.1 Il-Laqgħa ntemmet fit-7.50pm.

9.2 Laqgħa oħra ser tkun nhar

M. L. Mallia
Seg. Eżek.
19/01/2011

Kav. P. Farrugia KLJ CMLJ
Sindku